



విశాలాంధ్ర ప్రచురణాలయం,

విజయవాడ.

వజ్రాయుధం



# సమధర్మం

తన చరిత్ర తనె పఠించి,  
ఫక్కున నవ్వించి ధరణి;  
తన గాధను తనె స్మరించి,  
భోదన ఏడ్పించి ధరణి.

వృద్ధజగతి సమాధిపై సమధర్మం ప్రభవించును :  
నిద్దుర చీకటి వెలుపల వేకువ మెళుకువ పుట్టును.

ధరణీచక్రం గిర గిర  
పరిభ్రమిస్తోం దదిగో !  
నిమ్నోన్నతముల జగతికి  
ఉద్వాసన చదువుతోంది.

‘పరాధీన పురాలోక వక్రగతీ కృతకత్వం ;  
నిరాశానలమై దీనుల వ్రేల్చిన కుటిలత్వం !’

దరిద్ర ధరణీ గీతికి  
ఆకాశం ద్రవించింది ;  
దరిద్ర ధరణీశోకం  
దిక్కులలో ధ్వనించింది.

నిద్దుర కనురెప్పలలో నిలచిన నీడలె వడగల ?  
హద్దుల అవకాశాలే బలిపశువుకు పాశాలా ? ?

ప్రజల పుత్రకామేష్టికి  
భూదేవత ప్రసవించెను ;  
పురిటిబిడ్డ, క్రాంతికర్త,  
భువిక్షరం గ్రోలుతోంది.

నిన్నా నేడుల కృషియే రేపై జన్మించుతుంది ;  
ఒహోహో ! మానవుడా ! సంధించుము, ధనుష్కోటి !

నిరంకుశుల అక్రమణకు  
శరణాగతుడే నరుడా ?  
నరకాసుర చెరసాలల  
పుడమితల్లి పసిగందులె బందీలా ?

ధరణి తనూజులు నేటికి - దనుజులకే దానిసలట !  
తరుణ జీవన జ్యోతులు నిశాచరుల బాటలకే దీపాలట ! !

కృపాణముల ధగధగలు  
దిక్కులలో ప్రతిబింబించెను ;  
ప్రతీకార రణదుండుభి  
దిక్కులలో ప్రతిధ్వనించెను. \*

పగిలిన విశ్వబంధాలె పగత్రాచులు లేచినవో !  
రగిలిన ప్రళయజ్వాలా తాండవ కోలాహలమో ! !

నిర్భాగ్యుల గుండె చీల్చి,  
ధనికులు త్రావిన రక్తం ;  
నరభక్షకుడగు దుండుభి  
కట్టిన ఎముకల దుర్గం ;

వర్థమాన లోకంలో వ్యర్థగాధలై తీరును ;  
భవిష్యత్తు వెలుగుల్లో చెరిగిన వెతలై పోవును.

తన గాఢను తనె వరించి,  
 ఫక్కున వచ్చింది ధరణి ;  
 తన చరిత్ర తనె స్మరించి,  
 భోరున ఏడ్చింది ధరణి.

వృద్ధజగత్సమాధిపై సమధర్మం ప్రభవించును ;  
 నిద్దుర చీకటి వెలువల వేకువ మెరుకువ వుట్టును.

ధరణీచక్రం గిర గిర  
 పరిభ్రమిస్తోం ధడిగో !  
 నిమ్నోన్నతముల జగతికి  
 ఉద్వాసన చదువుతోంది.

\* \* \*

భువి తనయుల క్రాంతికి క్తి ఎత్తిన రక్తధ్వజం !  
 దద్దరిల్ల దశదిశలను, పోకిన విప్లవకంఠం ! !

భువి యొక విప్లవ మూర్తై,  
 నిలువుకాళ్ళ నిలుస్తోంది ;  
 అరుణారుణ పతాకమై  
 ఆకాశం మెరుస్తోంది.

ధర్మం : చైతన్యం - జనహృదయం : పోరాటం.  
 తిరుగుబాటు ! తిరుగుబాటు ! ! తిరుగుబాటు - బావుటా !

తిరుగుబాటు - బావుటాలు  
 జగమంతా నిండినయ్;  
 శత పహస్ర కంఠమ్ములు  
 ప్రతిచోటా కలిసినయ్.

ఇదుగో ! విప్లవ దుందుభి వినిపించిన సందేశం :  
 'భువి నమస్త సంపదలకు అధినాథులు మానవుల'ట !

ధరణీ గీతం లోపల  
నవ క్రుక్షలే పలికినవట !  
ధరణీ హృదయంలో నవ  
సమాజమే వెలిసినదట !

వృద్ధజగతి సమాధిపై సమధృమ్ ప్రభవించును ;  
నిద్దుర చీకటి వెలువల వేకువ మెకుకువ పుట్టును.

ధరణీచక్రం గిర గిర  
పరిభ్రమిస్తోందదిగో !  
నిమ్నోన్నతముల జగతికి  
ఉద్వాసన చదువుతోంది.



# ధృవ తార

ఓ లెనిన్ ! .... మా లెనిన్ ! !

నిరాశానలమ్మున పడి  
అణగారే మా ఎదలన్,  
నీ వచస్సుధా లహరిన్  
ముంచిన మహనీయ లెనిన్ !

శత సహస్ర విశ్వ శ్రామిక  
సేనల ఆక్షేపిణి  
కథినేతా ... మా లెనిన్ !

నీ నామమే సమ జగతీ  
నిర్మాణోత్సవ మామెను ;  
నీ మాటయే వర్గరహిత  
స్వర్గానికి బాటయెను !

కలకాలపు పీడకలలు  
కలచిన ఈ పురాలోక  
శాంతికి విప్లవశంఖం  
వినిపించిన మా లెనిన్ !

పరపీడన పరాయణుల  
ఎదలో నాటిన బాకై

నరహంతక ధరాదిపుల  
బ్రతుకులకే స్మశానమై  
నీ వెత్తిన జెండా . . .  
అరుణారుణమై వెలుగుతోంది !

ద్విగిగంతముల గొంతులు  
విప్లవమై మ్రోగుతున్నయ్ . .

నీ పవిత్ర దేశం - ఈ  
భువిలో నిర్మిత స్వర్గం  
నరజాతికి విముక్తిగా  
పరమావధి ధృవతారగ  
వెలుగుతుంది చిరకాలం !

నవశక్తి విధాతా !  
నమ జగతీ నేతా . .

# ఖరార్ నామా

జన్మైత్తిన మానవునఁ  
జీవితమే పరమధనం ;

అయితే, అది ఒకమారే  
అతని కానగబడిన వరం.

పుట్టవోని పురుగులపలె,  
పుట్టి పెరిగి,  
సంఘంలో తావులేక,  
అస్తిత్వ ప్రయోజనం  
ఊహకు అందనివపగా,  
రస చరిత్ర చెరిపేసుక,  
తనదారిని వెళ్ళిపోయే  
మానవుడిక పుట్టబోదు :  
సుడిగుండంలో పడి తిరిగడు.

\* \* \*

ఎప్పుడో అజ్ఞాతయుగంలో,  
నీవై తప్పబడిన దుప్పట్లే,  
దుష్పలితాలై, దుర్భరమైనా,  
తొలగించే శక్తిలేక,  
మరణబాధతో గిల గిల

తన్నుకునేందుకు,

జన్మించావా ? మనిషీ !

పిరికితనపు సిగ్గుల కగ్గలమై,

దగ్ధపటలమై, పొగచూరిన

భూతకాల మర్యాదలు -

వ్రేలాడే బూజులు -

వేటాడే భూతాలై నిను తరుముతుంటె

పిరికిమందు తింటావా ?

సరుడా !

వీరునివలె తిరుగుబాటు చేస్తావా ?

ఉన్నదొక్క జీవితమే ;

మాసవునిగ, వీరునిగా

బ్రతుకుము సరుడా !

చరిత్ర నీ కోసం

ప్రసవబాధ పడుతున్నది !

భవిష్యత్తు నీ కోసం

పడిగాపులు పడుతున్నది !

అర్పించెయ్ నీ సత్తా మనిషీ !

నీ త్యాగం వృధా కాదు !

నీ త్యాగం వృధా కాదు !

ప్రయోజనం లేని

బరువుపేళ్లు మోసి మోసి

బడుగై పోయిన

దరిద్రమున కనలు బ్రతుకు !

గొలుసులోని కుక్క బ్రతుకు -  
చాలు చాలు నరుదా ! బ్రతుకరేవు.

ఉన్నది ఒక బ్రతుకే ;  
గతమును ఒక్కసారి విస్మరించు ;  
మారుడవై శృంఖలముల చేదించు.

ప్రభవించే శాంతి జగతి  
సుషర్ణ దీధితి నీకే,  
ముహూటికి నీ తమ్ములకే -  
మనిషి ! - నీరాజన మిస్తుంది.

పుట్టే నీ బిడ్డడు  
దరిద్రమున, దోపిడిలో,  
బ్రతుకడు ; బ్రతుకలేడు.  
ఏనో

ఆశల నిచ్చెసలను నిర్మించుక,  
నిట్టూర్పుల వంతెన కట్టుక  
స్వప్నాలోకనలో స్వర్గలోక  
సౌఖ్యాలును తలపోస్తూ,  
పుట్టే పాపాయిక  
బ్రతుకలేడు : బ్రతుకడు.

\* \* \*

స్వేచ్ఛకొరకు జరిగే  
విప్లవ సమరంలో  
క్షతగాత్రుడవై పడిపోయిన మనిషి !  
గాయపడిన సింహంవలె  
గర్జించిన నీ కంఠధ్వని

రాబోయే స్వర్ణయుగానికి జయధేరీ :  
నీ జీవిత మొక రాహదారీ :

నవ సమాజ వ్యవస్థకే  
బీజాక్షర నామకరణ మహోత్సవం :  
నీ గొంతు కొనలు  
దేశభక్తి నిర్వచనాలై  
అహరహముగ నిలుస్తాయి :  
జీవిత బలిదానం చేసిన మనిషి :  
నీ వచనాలే రోకపు  
అంతిమ ఘడియల పరకూ  
ప్రతిధ్వనిస్తాయి :

రక్తం అర్పించుము నరుడా :  
నీ త్యాగం వృథాకాదు :  
నీ త్యాగం వృథాకాదు.

# మౌన ఘోష

ఆకలి వేస్తోందమ్మా !

అన్నం పెట్టమ్మా ! !

స్వర్ణాపకా

సస్యశ్యామలపగు

ఓ బగతిని, దరిద్రమున,

ఆకలితో, చాపలేను !

ఆశాసుమ మాలా

సౌరుభమిది వీడలేను !

ఆకలి ! అమ్మా ఆకలి ! !

అన్నపూర్ణ గర్భగుడిని

ఆకలి గంటలు మ్రోగెను :

ఆరని ఆకలి కీలలు

భైరవనాట్యము చేసెను ;

మోర పరాజయమా ఇది ?

మానవ మారణ హోమం !

తల్లీ ! ఆకలి...! ఆకలి... ! !

ఆకలి నాగుల నాలుక

అగ్నిజ్వాలల నెగజిమ్ముతోంది !

అమ్మా... : ఆకలి!! ఆకలి : : :

నా కడుపొక బడదానలమై  
మండుతోంది తల్లీ...!

లోకం నరహంతక పంటకమ్మ,  
కావ్యతమై ఘోరద్రోస్తోంది !

లోకం పరాన్నభుక్కుల చేతులలో  
పరాధీనయై విలపిస్తోంది !

తల్లీ ! ఆకలి...! ఆకలి ... ! !

నాలో చెలరేగిన  
ఆకలి సంతిమ ఆశ్వాసం ఎచటో ?  
తుది మజిలీ ఎపుడో ?

మృత్యువు మృత్తికలో  
దాగుంటోం దదుగో...!

పేదల నిర్భాగ్యుల రక్తంతో  
స్మశానాలు శాసనాల  
వ్రాస్తున్నాయవిగో...!

అమ్మా ! ఆకలి...ఆకలి...

నాలో, నరాలలో, లోపలి  
గడియారం తలుపుకు  
ఘడియ పడిం దెపుడో...!



ఆకలి, నన్నీ లోకం  
నుంచెడబాపులు  
చేసేందుకు చూస్తున్నది !  
అమ్మా . . . చావలేను ! చావలేను !

నరు లందరికీ  
సరిపోయే సిరి సంపదలతో  
తులతూగే ఈ దేశం నాదమ్మా !  
ప్రల్లి ! విడువలేను  
నా, యీ, అందమైన లోకం !

అమ్మా ! . . . ఆకలి . . . ఆకలి...

# లో ప లి కో రి క

తల్లి : నీ హృదయం

నెత్తురు చిందిన గెడ్డయి,

తుఫానులో రాలిన

జీరపత్రమై,

ఎగసి ఎగసి, పరితప్తమగుట

దేనికొరకు బిడ్డా ?

కవి : నీ బిడ్డలు

దిక్కులేని పిట్టలవలె,

చెటుకొకరుగా

చెల్లాచెదరై

గూడులేక, కూడులేక,

అల్లలాడుట

చూడలేక తల్లీ !

తల్లి : ఇంత భయోత్పాతంలో

గాఢ నిశ్వాంతంలో

ఏగెదవెలాగ బిడ్డా ?

కవి : నలుబది కోట్లకు మించిన

సంతానం కన్న తల్లి !

నీ చల్లని దీవెనలో

పురోగమిస్తూ నమ్మా !

తల్లి : నాపై ప్రసరించిన  
నీ లోపలి కోరిక ఏదో  
చెబుతావా బిడ్డా :

తవి : అమ్మా, చెబుతా వినమమ్మా :  
నీ చేతుల బంచించిన  
నంతెళ్ళను త్రెంచాలని ;  
నీ నందతి స్వేచ్ఛలోన  
ఊపిరి పీల్చాలని  
దీపమంతా పత్తిం చారవోసి  
పరిశ్రమించే దీపం  
ఒక్కటిగా...  
సమీకరించుటకోసం పల్లీ ;  
నిర్దయగా పరాన్నతుట్కల  
హతమాడ్చుటకోసం పల్లీ ;  
వర్గరహిత స్వర్గమును  
స్థాపించుటకోసం పల్లీ ;  
ఇది నా లోపలి కోరిక ;  
ఇది నా తీరిని పవన్సు !!

# భ గ త్రింగు

ఒక తారక మేల్కాంచెను :

ఒక వీరుడు కనువిచ్చెను,

ఒక మెళుకువ !

ఒక్క వెలుగు ! !

\*

\*

ఆ తారను పీక నులిమి

చంపిందేదో చీకటి !

ఆ వీరుని పీక నులిమి

చంపిందేదో పిశాచి ! !

\*

\*

కోటికోట్ల తారకలు !

బారులుతీరిన తారలు... ! !

మహా కాంతి !

మహా కాంతి ! !

చీకటి కడుపున చిల్లులు ;

చీకటి గుండెకు తూటులు,

నవ జగతీ యువ వీరులు ;

భవిష్యత్తు కథినేతలు.

మహా క్రాంతి !

మహా క్రాంతి ! !

చీకటి పిశాచి చచ్చెను ;  
తాటకి పలె, పూతన పలె,  
మేరువుగా శవం పడెను.

\* \* \*

తొలి తారక తేజం,  
యువ వీరుని తేజం,  
క్రాంతికాల జాగృతిమై  
లోకం ముంచె త్తివైచె :

\* \* \*

అంచాతనె ఆకాశం  
అరుణోదయమై వెలిగెను ;  
అంచాతనె భూలోకం  
తిరుగుబాటు - ఎరుపెక్కెను ! !

\* \* \*

అరుణ పతాకచ్ఛాయం  
ఆయుధాల ప్రవాహమై,  
అక్షయ చూణీకం పలె . . .  
అక్షీణ పరాక్రమం పలె . . .  
బాదులు తీరిన పీరులు !  
భారత విప్లవ యోధులు ! !

\* \* \*

ఒక వీరుడు . . .  
ఒక చాచక . . .  
ఒకటే ఒక కాంతిరేఖ !  
లోకం తొణికిసలాడిన -  
మహా కాంతి !  
మహా క్రాంతి !

# ప్యాక్టరీ

అదిగో అదిగో ప్యాక్టరీ.

ధన మదాంధ అధికారుల

కనికార రహిత గర్వం,

ఆకృతియై

నిలచిన ప్యాక్టరీ !

అదిగో అది పొగ గొట్టం.

ధనస్వామి నిర్దయ వలె నించుని

భుగభుగమని

పొగ లెగ జిమ్మే చిమ్నీ !

రోకపు అవకాశాలను

కారు రంగు

మసిపూసే చిమ్నీ ! !

అదిగో అది ప్యాక్టరీ !

అహంకార ధిక్కుతిగా

భువి పేగులు దద్దరిల్ల

సీతిమాలి గర్జిస్తోం దదిగో !

గత కాలంలో

కుక్కిమంచమున వార్చిన

కోళేబరాలను నడుపుక

అలోచన చేయలేని

అలవాటుడు బానిసలై

బిలబిలమని నిముషంలో

వచ్చేస్తున్నా యవిగో :

చూస్తున్నావా ?

మానవులేనని పొరబడుతున్నావా ?

కావవి ; స్నేహితుడా !

మానవులే కావవి.

రెండు కాళ్ళపై కదిలే

యంత్రాంతర్భాగముల దేహములు

ప్రతి స్వేదబిందువులో,

రక్తం వాహినిగా ధారవోసి,

తేనెను సమీకరించేండుకు మాత్రం,

పుట్టిన కూలీలని ;

చూస్తున్నావా ?

బాధార్థవ అగాధ గర్భంలో పడి

చిక్కు తెన్నూ కావక

ఘూర్ణిల్లే నిర్భాగ్యులు :

కూలీలట వాళ్ళే ! ! !

యజమానుల లోహపు గుండెల

అమానుషత్వానికి హడలే

కూలీలరుగో ! అరుగో ! !

దీనత నిస్తబ్ధత

భయభ్రాంత భావములు

మూర్తిగానే ముఖాలతో -

జీవకళా రహితములు

దేహములు :-

వారా ? మానవులా ? ? ?

సత్స్వరూప వారసులా ! ?

రక్త మాంసములు కలిగిన

యంత్రాంతర్భాగములు.

కలివారల సుకుమారుల

కన్నతండ్రి అతడేనా ?

పరమేశ్వరు డతగాడేనా ?

ఈ జీవచ్ఛవముల సృష్టికర్త !

వీళ్ళంతా కూలీలై

సోమరిపోతులకోసం

అపార సౌఖ్యాలను

సమకూర్చేందుకు మాత్రమే

పాపం వీరిని సృష్టించాడా ఏం ?

చెవుల్లేని కారురాతి దేవుడు ;

గుండెలేని బండవెధవ దేవుడు.

ఈ ప్యాక్టరీలు చేసే

గందరగోళంలో

అగణిత కార్మిక

హృదయాందోళన

వినబడటంలేదా వాడికి ?



అదిగో . . . అటు చూడు !  
 ప్రతి నిత్యం ఘోషరీ -  
 హాటి యెఱుకల నెన్నో  
 సున్నంగా చిమగిన్నాటి  
 రత్తంతో రంగరించి  
 ధనస్వామి పాదముల -  
 పారాణిని పూస్తున్నది !  
 చూస్తున్నావా నే న్తం ?

దీనుల రత్తంతో తడిసిన చున్నే,  
 ఎంచిన ఎర్రని బూచిదగా,  
 రోడ్డుమీద ఎగురుతోంది :  
 చూస్తున్నావా నే న్తం ?

శతాధిక నిర్భాగ్యుల  
 రుధిర స్వేదముల తపిసిన  
 బెందడితో నిర్మించిన  
 దేవళమున, మసీదులో  
 కులికే ఓ పరమేశ్వరుడా !

చెవుల్లేని కారు రాతిదేవుడు ;  
 గుండెలేని బండ వెధవ దేవుడు.

ధనస్వామి అధికారం  
 దీనుల కృషి ఫలితం దోచుకునే  
 విషయం గమనిస్తూ  
 మాటాడని దేవుడు !  
 న్యాయం చేస్తాడా నే న్తం ?

ఫ్యాక్టరీల యజమానులు  
భూరి విరాళాలరొ  
దేవుని కొనివేశారయ్యా :  
ఎన్నాళ్ళో అయింది.

చంద్రకాంతశిలా పినిర్మిత  
దేవళమున బంధించారయ్యా :  
ఎన్నాళ్ళో అయింది : :

అంచాతనె దేవుడు  
ధనస్వామి నమ్మిన బంటై,  
పేదల అన్నార్తుల దీనారవముల  
శ్రవణాలకు చేరుప కానీయడు.  
(దేవుని శ్రవణ పుటమ్ముల  
కరగించిన సీసం  
పోకాడట ధనస్వామి !)  
సందేహం దేనికి ?  
స్నేహితుడా ! యిది సత్యం.

\*

అదిగో అది ఫ్యాక్టరీ :  
శక్తిలేని హీనస్వరమున  
అలసిన పెనుభూతంలా,  
బెబ్బులిలా,  
గర్జిస్తున్నది ఫ్యాక్టరీ.  
స్పృహతప్పిన భుజగం పరె  
భుగభుగమవి  
పొగరెగజిమ్ముతోంది చిమ్నీ :

# బా డు గ గో డీ లు

పాపం  
లోకం కోపం  
విసరిన శాపం  
లోకం కోపం  
దువ్విసారం

కనికారం  
లేని ప్రతీకారం  
కారణం  
లేని ప్రతీకారం  
నేరం

లేనివాళ్ళు  
కుటుంబాలు కనడం  
అపచారం  
లోకం  
అద్భుతకపోడం  
లోకం

వేసిన సుంకాలను  
చెల్లించలేని అపచారం  
దావాలో  
నెక్కిన లోకం డిక్రీలకు  
చెల్లించిన అనుభవం

లోకం లావాదేవీలకు  
వెచ్చించిన ఆనందం

పాపం

పాపపు కూపం

వంటి జీవితం

కుల కుల కులికే

సమూహాల కూపం

ఒక్క బ్రతుకు నోములు

వాయినాల నాములు

జమకట్టేందుకు పట్టే

పది బ్రతుకుల జీవితం

పూల ఖర్చు

గడుపుకొనేందుకు

లోకం మార్వాడీ కొట్లో

విశ్రాంతిని

తాకట్టుపెట్టిన జీవితం

పందెం బిరిలోని

చావూ బ్రతుకుల

పోటీ ఆటలకోసం

ఎర్రని పొట్లాం విప్పిన

ఊలుబంతి జీవితం

ముళ్ళకంచెపై

ఆరేసిన జీవితం

నెత్తురు కక్కుతూన్న  
తూట్లుపడ్డ వూపిరి తిత్తులపలె  
నల్లనిపొగ చిమ్ముతోంది చిమ్మి !  
చిమ్మినపొగ చిమ్ముతోంది చిమ్మి !

చిమ్మిన పొగ, చీకటి వలె,  
అకాశం కడుపున విడి  
పడిపోతున్నది:

గతకాలపు చరిత్ర వలె  
స్వార్థపరుల గాఢల వలె,  
పటాపంచ లవుతున్నది.

ఆగజిత అసంఖ్యాక  
శత సహస్ర నిర్భాగ్యులు  
నవోత్తేజ వాహినిగా  
వస్తున్నా రరుగో !  
లోకం  
ముంచేస్తున్నా రరుగో !

స్నేహితుడా : చూస్తున్నావా ?

అనితర సాధ్యమ్మగు  
ప్రజాశక్తి పైన్యాలై  
విలయకాల రౌద్రంతో,  
విప్లవ చైతన్యంతో,  
పురోగమిస్తున్న దదిగో !

చూస్తున్నావా ? నేస్తం !

ధనస్వామి దోపిడితో  
కట్టిన బలపద్ధురం  
పునాదితో కదులుతోంది ;

ఫటఫటమని పేలుతోంది,

సందోహం దేనికి ?

స్నేహితుడ !

భూమట్టం అయితీరును,  
దోపిడీండ్ర కాలరాత్రి  
నమీపించి తీరుతుంది.

లక్షలాది పీడిరజన  
సందోహ మ్మదిగదిగో ;  
కదులుతోంది బారులుగా,

కార్మిక కోపాగ్నిచ్చటలకు  
తాళలేని శలభం పలె.

ధనస్వామి తపతపమని  
పాదాంతం వణికిపోయి

విప్లవ శక్తికి  
పాదాక్రాంతుడయే,

కుభసమయమ్మిదె  
ఆనన్నం అవుతున్నది ;  
ఆరంభించిందపుడే.

ఊరపతల పుంరరో  
 పారేసిన జీవితం  
 ఎర్రని జీవితం  
 డబ్బుకోసం  
 జబ్బులుకొనుక్కుంటూ  
 డబ్బుకోసం  
 జబ్బు అమ్ముకుంటూ  
 బతుకుతున్న  
 అంగడి జీవితం  
 అద్దెకొంప జీవితం  
 ముక్కానీకోసం  
 బిళ్ళలు వాపసుచేసే  
 పోస్టాఫీసు జీవితం

ఆయుర్దాయం  
 మొహంమీద  
 గబ గబా నడచి  
 ఆగిపోతున్న  
 పెద్దముల్లు జీవితం  
 బతకడంకోసం  
 రాత్రింపవళ్లు  
 గతుకుల దారుల్లో  
 కాళ్ళరిగేట్టు చేసే  
 స్వారీలో

లాగలేక ఈడుస్తూ  
 ఈడ్వలేక ఏడుస్తూ

పడుతూ లేస్తూ  
గడుపుతున్న జీవితం  
నెత్తురు కారుతున్న జీవితం

చిట్టచివర  
కొమ్మకు  
వేలాడుతున్న  
తేనెపట్లకోసం  
ఎగబాకే రాపిడి జీవితం  
అనవరతం  
నావకొనల పారుడులో  
జారుతున్న జీవితం

\*

పాపం  
లోకం  
మర్యాద స్తుల  
లంచంతో  
అవచారాలకు  
పట్టాలిచ్చిన లోకం  
లేనివాళ్ళ  
జీవిత కులాయర  
పునాదితో  
కుదుమట్టంగా  
కుళ్ళపొడిచిన  
బందిపోటు లోకం



లేనివాళ్ళ

నారింజ యస్వినం

రెండు ఋర్కలు పీల్చి

గ్లాసునిందా పిండి

చివరి చుక్కపరచా

గుటగుటా గుటగుటా

త్రాగేదిన లోకం

దొంగచాటు లోకం

లేనివాళ్ళ

పచ్చని పండులాంటి

నూరేళ్ళ టీపిరింపై

పగబట్టి పెంటాడే

నాగుపాము లోకం

దొంగరాటు లోకం

బునబున పొంగే

విషభాండం లోకం

దొంగచాటు లోకం

\*

అయితే

నూరేళ్ళు నిండిన

ఈ లోకం

చావక తప్పదు

పాపం పండిన

ఈ లోకపు

నెత్తిమీద నిండుకుండ

రేపో ఎల్లండో  
భక్తున బద్ధువక మానదు

లేనివాళ్ళ  
నరాల రక్తం సారా  
త్రాగి త్రాగి మత్తెక్కిన  
కలవారల పొగరుమోతు లోకం

రేపో ఎల్లండో  
కూలిపోక మానదు

అప్పుడుమాత్రం  
ఈ జీవితం

ఒక్కమారుగా  
తన బరువులు  
దింపుకుంటుంది

అప్పుడుమాత్రం  
ఈ జీవితం

ఒక్కసారిగా  
తన అపచారాలను  
విడువల చేస్తుంది,  
అప్పుడుమాత్రం  
ఈ జీవితం

తన గాయాలను  
మాన్చుకుంటుంది  
ఆరోగ్యం కోలుకుంటుంది  
హాయిగా గాలి  
పీల్చుకుంటుంది !



# ఆకలి నాలుకలన్నీ ....

కాలం బ్రతుకుతెరువు ప్రక్కన  
విరిసిన దిరిసెన చెట్టుక్రింద  
మనగ మనక నీడల్లో కూర్చుని,  
పాపం : — ముదునలి చరిత్ర  
పూర్వగాధ స్మరిస్తోంది :  
గతానుభూతుల  
చచ్చని, నులివెచ్చని జ్ఞాపకాలు  
నెమరేస్తోంది : :

ఈ కుచేల అన్నార్తుల లోకం,  
ఆకలి కంటుకుపోయిన పొట్టల...  
ఆకలి ఆరాటంతో కనలి కనలి  
అలమటించి జీరపడిన గొంతుల...  
ప్రదర్శనం చేస్తుంటే,  
చూడని వినిపించుకొనని  
దుర్మదాంధ — దుశ్శాసన  
కర్కశ పరిపాలన :

ఆకలి నాలుకలెన్నో  
ఏకమగుచు ద్వారంకడ అరుస్తుంటే  
'ఆరచి ఆరచి అరచి అవే  
అలసి తిరిగి పోతవిలే !'

అని తలపోస్తూ  
ఆయాశంతో ఒగురుస్తూ,  
విలాసాల కైలాసం కట్టడున్న  
కుబేర లాభార్థుల లోకపు  
కర్కశ పరిపాలన !

పాపం ! చరిత్ర మునల్ది  
నివ్వెర పోతోంది :  
ధనస్వామ్య లోకపు కోపం  
పేద జనుల లోకంపై విసరిన  
వగనాగుల కాపానికి  
బెంబేరయింది - పాపం ముసిల్ది.

అకలి నాలుకలన్నీ  
ఏకమైన రోజున...  
అకలి నాలుకలన్నీ  
ఏకంగా ముందుకు సాగిన రోజున...  
- సంశయ మెందుకు ?  
ఆ రోజున విజయం ఎవరిది ? !

అకలి నాలుకలన్నీ  
అరచి అరచి  
ప్రళయంవలె గర్జిస్తాయి !  
శ్రమ నెరుగని శ్రీమంతుల  
కర్కశ పరిపాలనను  
అజేయమై ఎదిరిస్తాయి !  
పేదల కష్టాలను  
శ్రమజీవుల స్వేదం బిందువులను,

నాడెములరు మార్పుకొనే  
 కలవారల, కండకాపరుల  
 కర్కశ పరిపాలనను  
 పగలీరా బ్రద్దలు చేస్తాయి;  
 విరామ మెరుగని ప్రగతీరాపంతో  
 ఆకలి నాలుకలన్నీ నినదిస్తాయి ।  
 పాపం చరిత్ర ముసల్ది  
 ఏదో తలపోస్తోంది;  
 కాలగతిని పరిశీలిస్తూ.

క్రాంతి తరంగాలను చూస్తూ,  
 పాపం : చరిత్ర ముసల్ది  
 పిరికి గుండెపలె బేజారయింది.

ఆకలి నాలుకలన్నీ  
 ఏకంగా, ఉప్పెనలా, ఉప్పొంగుచు  
 దుక్కానన రాజ్యంలో...

ధనస్వామ్య కఠోర పరిపాలనలో,  
 కుబేర దుర్గాలను

గుబిల్లు గుబిల్లుమని కూలుస్తున్నవి,

కుబేర లోకం నమాధిపై

పేద జనుల కుచేల లోకం...

కోటికోట్ల గొంతులెత్తి

స్వామ్య జగతి స్వాగత సంగీతం

ఆలాపిస్తున్నది ।

కల్లోలిత జనసందోహం చూస్తూ

గజగజ వణికెను భీతికి.

చరిత్ర ముసల్ది పాపం ।

కోలాహల స్వాగత గీతికి  
 కొత్తగాలి పీల్చుతోంది !  
 ఊరవడిన ముసలిగొంతు,  
 లోలోపల నలుగుతోంది :  
 “ఒహోహో స్వప్నం వాదురదా !  
 ఎంతలోనె ఎంతమూర్ఖు !”

అకలి నాలుకలన్నీ  
 ఏకమైన రోజున...  
 అకలి నాలుకలన్నీ  
 ఏకంగా ఉప్పెనలా  
 ఉప్పొంగిన రోజున...  
 ధనస్వామ్య కఠోర పరిపాలన  
 చిన్నాభిన్నంగా నుసినుసిగా  
 నశించిపోతున్నది త్వరగా.

పేదజనుల కుచేల లోకపు  
 ప్రతీకార జ్వాలల్లో...  
 దుశ్శాసన కర్కశ పరిపాలన  
 పటావంచలై భస్మీపటలమై  
 నశించిపోతున్నది త్వరగా.

మంత్రసాని చరిత్ర ముదుసలి  
 ‘కాలగతి’కి — గర్భవతికి  
 పురిటిసీళ్ళు పోస్తోంది.  
 ప్రభవించే నూతన జగతికి  
 పురిటిబిడ్డ — ‘సమధర్మా’నికి  
 పురిటి సీళ్ళు పోస్తున్నది  
 చరిత్ర మంత్రసాని ముసర్ది,



•

బానిసల దండయాత్ర

•





రెండు ప్రపంచాల మధ్య  
సాగుతున్న సంఘర్షణ :

అసుర వృద్ధ వృకోదరుల  
అందకార జాత్యంధుల,  
అభివృద్ధిని నిరోధించు  
ధనస్వామ్య స్వార్థాలకు  
అభ్యర్థుల, ప్రతినిధుల  
విహ్యామాన రుజాగర్భ  
తిరోగామి లోకమొకటి.

ప్రజాతంత్ర యుగోద్భూత  
శాంతికాల దీపికలై,  
పీడితజన సందోహపు  
సందేశపు ప్రతిధ్వనులై,  
స్వాతంత్ర్యాభ్యుదయాలకు  
శాంతిమయ వ్యవస్థలై  
పురోగామి లోకమొకటి.

రెండు ప్రపంచాల మధ్య,  
రెండే లోకాల మధ్య,  
సాగుతున్న సంఘర్షణ

యుగధర్మం గుర్తించని,  
ప్రజాకాండ చూడలేని,

అధికారపు దివాంధాలు  
తమ స్వారీ సాగించగ,  
సడలుతున్న సంకెళ్ళను,  
విడిపోయే కళ్ళెములను,  
నవరించే యత్న మొకటి.

యువశంఖం పూడిస్తూ,  
భవిష్యత్తు నాశిస్తూ,  
సమధర్మం స్థాపించగ,  
పరపీడన మంతరింప,  
నరులంతా సౌఖ్యాలను  
పంచుకొనే వ్యవస్థకై  
సాగించే యత్న మొకటి.

రెండు ప్రపంచాల మధ్య,  
రెండు స్వభావాల మధ్య,  
రెండే వర్గాల మధ్య,  
సాగుతున్న సంఘర్షణ.

చిరంతనపు చీకటిలో,  
కాంతిలేని నిరాశతో,  
కాచుకున్న నిర్భాగ్యులు,  
దుర్బర దారిద్ర్యానికి,  
నరనిర్మిత వక్రగతికి,  
స్వస్తిచెప్ప పూనినారు;  
కంతమెత్తి చాటినారు.

తమ దోపిడీ, తమపాలన,  
తమ వర్గ స్వలాభాల,

సుస్థిరముగ నిలపాలని,  
 సర్వజనానీకముపై  
 వీలుబడిని సాగించగ,  
 గడియారపు ఉక్కు ముళ్ళు  
 వెనుకకు త్రిప్పారు వారు.

పీడితులంతా ఒకటై  
 లక్షల సంఖ్యకు మించిన  
 అక్షాహిణులై లేచిరి :

దోపిడికీ, పీడనకూ,  
 అనమ్మతిని ప్రకటిస్తూ,  
 స్వస్తిచెప్ప పూనినారు;  
 కంఠమెత్తి చాటినారు.

అంధకార వృద్ధజగతి  
 కఠినేతలు; అభ్యర్థులు;  
 రనస్వామ్య స్వార్థానికి  
 వెన్నెముకలు, నిట్రాటలు:-  
 గడియారపు ఉక్కుముళ్ళు  
 వెనుకకు త్రిప్పారు వారు :

రెండు ప్రపంచాల మధ్య,  
 రెండు స్వభావాలమధ్య,  
 రెండే పర్గాలమధ్య,  
 సాగుతున్న సంఘర్షణ.

కదలండి, కదలండి,  
కదలి పోరాడండి !  
కాకతీయుల శౌర్య  
పటిమ చూపించండి;

తెలగాణ ! తెలగాణ ! !  
ధీరులకు మొగసాల;  
తెలగాణ ! తెలగాణ ! !  
విప్లవోజ్వల గాథ.

నూత్న ప్రజాతంత్ర  
జీవనోద్భూతమై  
క్రాంతి కాలారుణో  
త్సవ జాగృతమ్మాయె;  
కదలండి, కదలండి,  
కదలి పోరాడండి !

రాక్షసులు, రాక్షసులు  
రాజీలు పడ్డారు;  
ఘోర హత్యకు మనల  
గురిచేసినారు.  
తెలుగు వీరుడు మరణ  
మెరుగడని చాటండి !

పిరికివావికి వేయి  
 చాపులని తెలువండి :  
 పోరండి, పోరండి,  
 పోరండి బ్రతుకుకై :  
 పోరండి పుడమికై ;  
 పోరండి స్వేచ్ఛకై .

తుది తెలుగు మానపుడు  
 బ్రతుకు వీడిందాక :  
 తుది రక్త బిందువులు  
 చింది ఒలికిందాక :  
 పోరండి, పోరండి,  
 కదలి పోరాడండి.

తెలుగు గడ్డకు దీర్ఘ  
 హేమంత మంతమై  
 నవయుగోజ్వల సౌఖ్య  
 వాసంత మరుదెంచు :  
 ముక్కోటి తెలుగులకు  
 ఇది విముక్తికి బాట :  
 స్వాతంత్ర్య సమరమున  
 కంతి మాక్వాస మిది : :

లేవండి! లేవండి,  
 ఆయుధాల్ తీయండి :  
 కత్తితో, కర్రతో,  
 వదికాలతో కదిలి,  
 భస్మాసురున కిప్పుడె  
 భరతమ్ము పట్టండి :

రావణులు మారీచ,  
కీచకులు, పంచకులు ;  
యుగధర్మ మెదురీది  
భస్మమైపోయారు ;  
హిట్లర్లు, టోజోలు,  
జార్లు, గోరింగులూ,  
యుగధర్మ మెదురీది  
మట్టిలో కలిశారు.

కదలండి, కదలండి.  
కదలి పోరాడండి ;

రాక్షసులు, రాక్షసులు  
రాజీలు వడ్డారు ;  
దొంగలండ్లు కలసి  
గ్రామాలు దోచారు.

తీయండి, తీయండి,  
రాక్షసుల ప్రాణాలు ;  
హైదరాబాదు ఖిల్లా  
లోని తొర్రలో, పుర్రెలో.  
దాచుకొన్నాడంట ;  
రాక్షసుడు ప్రాణాలు ;  
దేశముఖు కుక్కలను  
కాపలా లుంచాడు.

కదలండి, కదలండి,  
హైదరాబాదునకు ;

నడవండి, నడవండి.  
హైదరాబాదునకు;  
కూల్చండి, కూల్చండి.  
ముష్కరుని దుర్గాలు.

నరరక్కసుని పాతి  
పెట్టిండి : పూడ్చండి : :

మన వికలాంధ్రలో  
స్వర్ణమును నిలువండి :  
కదలండి. కదలండి,  
కదలి పోరాడండి :

ఖబడ్డార్ ఖబడ్డార్  
 నై జాం పాదుషా హే;  
 బానిసత్వ విముక్తికై,  
 రాక్షసత్వ నాశముకై.  
 హిందూ ముస్లిం పీడిత  
 శ్రమజీవులు ఏకమైరి.

తమపై స్వారి చేసే  
 దేశముఖుల ప్రతిఘటించి  
 ప్రజాకోటి పోరుతోంది.  
 ఖబడ్డార్ ! ఖబడ్డార్ ! !

సూర్యపేట, బాలేముల,  
 వీరుల కాలే హృదయపు  
 ఆశలు కాంతించుతాయ్.

అమరుడు మా కొమరయ్య  
 అనంతయ్య అనంతుడే -  
 అజేయులై, ప్రకీర్తులై,  
 చిరస్థాయి నిలుస్తారు;  
 చరిత్రలో చరిత్రలో  
 చిరస్థాయి వసిస్తారు.



ఒకవీరుడు మరణిస్తే  
 వేంకొలది ప్రభవింతురు !  
 ఒక నెత్తుటి బొట్టులోనె  
 ప్రళయాగ్నులు ప్రజ్వరిల్లు :  
 ఖబడ్డార్ : ఖబడ్డార్ : !

నై తాం కీచకుడా :  
 నీ పీచమణచ ప్రజలంతా  
 ఒక పిడికిట, ఒక గొంతుక,  
 ఒక మ్రోతై, ధ్వనిస్తారు ;  
 మృతవీరుల స్మరిస్తారు ;  
 సవయోధుల నృసిస్తారు ;  
 ఖబడ్డార్ : ఖబడ్డార్ : !

బానిస జన శల్యములను  
 ఏర్చి కూర్చి విర్మించిన  
 నీ రాక్షస సింహాసన  
 మదిగదిగో కదులుతోంది :

మెషిన్ గన్లు, మరపిరంగి,  
 తుపాకులూ, విషవాయువు,  
 ప్రణాళక్తి నాపలేవు ;  
 ఖబడ్డార్ : ఖబడ్డార్ : !

విరవధికం విరంతుశం  
 సహింపనీ భరింపనీ

దీర ప్రజాకోటికొరకు  
 త్రవ్వించే గోరీల్లో,  
 నీ అమానుషత్వాన్నే  
 నీ నిరంకుశత్వాన్నే  
 పాతేస్తాం : పాతేస్తాం :  
 పాతేస్తాం : ఖబద్దార్ :  
 వికలాంధ్ర ప్రజాస్వామ్య  
 మమరుస్తాం ఖబద్దార్ :

## IV

అత డెవరు ? అత డెవరు ? ?

జనగాదురో ఆమ్మ

కొమ్మపై ఎక్కాడు !

అత డెవరు ? అత డెవరు ? ?

గాండీపమును వెదకు

విజయుడలె నున్నాడు !

అత డెవరు ? అత డెవరు ? ?

అతడా ? . తెలంగాణ

గెరిల్లాల నాయకుడు :

అతడే ప్రజానాయక

ఉద్యమోల్సాహకుడు !

అతడే ప్రజాస్వామ్య

జగతి కల్యాణకుడు ;

అతడే తెలంగాణ

గెరిల్లాల నాయకుడు;

పాంచ జన్యమ్ము

పూరించుచున్నా డదే :-

నమరోత్సవమ్ము వలె,

భూమాత పిలుపువలె,

కొమ్మ బూరాను

పూరించుచున్నా డదే :

“శత్రువులు శత్రువులు

శత్రువులు వస్తారు :

ప్రజలు నడుములు కట్టి  
నిలువండి, గెలువండి..."

పుడమి గర్జించింది ;  
పుడమి గర్జించింది.

శత్రువులు శత్రువులు  
శత్రువులు వచ్చారు ;  
శత్రువులు జనగామ  
ముట్టడిస్తున్నారు ;  
పెట్రోలుతో ఇళ్ళు  
తగలబెడుతున్నారు ;  
ఆధునిక ఆయుధాల్  
దాడి చేస్తున్నాయి ;

పుడమి గర్జించింది ;  
పుడమి గర్జించింది ;  
ఇంటి కొక మానవుడు  
వీరుడై పొంగాడు.

రాక్షసుల కంఠాలు ;  
మానవుల ఖడ్గాలు,  
మానవుల మానాలు ;  
దానవుల దాహాలు ;

లేళ్ళ నెత్తురు త్రాగి,  
తై పెక్కు బెబ్బులులు ;  
స్వేచ్ఛామృతము గ్రోలి  
మైమరచు దేవతలు.

నరమాంసము ఒలిచి  
 భక్షించు రాక్షసులు :  
 విష్ణువాన్నిని తిగిరి  
 ఉదులెత్తు దేహాలు.

ఘోరమై వీరభక్తు.  
 రూపమై జనగామ :  
 రక్తమై మైకాచ  
 దుర్లమై. జనగామ.

నరరూప రక్తసులు -  
 క్రకచాత్మ కర్కశులు.

వసికందు గుండెలను  
 పిండి పీల్చేస్తారు;  
 మిసిమి యుపతుల, ఉ  
 ర్జాముల చీల్చేస్తారు.

నరరూప రక్తసులు.  
 క్రకచాత్మ కర్కశులు.

పుడమి గర్జించింది ;  
 పుడమి గర్జించింది .  
 ఇంటికొక మానవుడు  
 యోధుడై విలచాడు.

శ్రమిక జాతికి శిరో  
 ములులు దీపించారు ;  
 పుడమితల్లికి తనువు  
 పులకరించింది.

వీరుల సమూహమై  
కదిలింది జనగామ :  
విప్లవ ప్రవాహమై  
పొంగింది జనగామ.

రైతులూ కూలీలు  
బాధితులు పీడితులు  
రణయోధులై మహా  
శక్తి చూపిస్తారు.

పుడమి గర్జించింది :  
పుడమి గర్జించింది :  
పుడమివీరుల తల్లి  
పులకరించింది.

అతడెవరు ? అతడెవరు  
ప్రళయకాల మహా  
రుద్రుడై అతడెవరు ? ?  
తాండవ జటాజనిత  
భద్రుడై అతడెవరు ! !

అతడే తెలంగాణ  
గెరిల్లాల నాయకుడు.

తిండితిప్పలు లేవు ;  
ఎంతటి మహాశక్తి  
లేదనలె విశ్రాంతి ;  
ఎంతటి మహాశక్తి ! !

హాత్యను జయించాడు ;  
మృత్యువు జయించాడు :  
అమర పీఠండతడు :  
అమృతము త్రాగాడు.

ప్రజావాహిని ఎదురు  
దాడులకు సిద్ధమై  
సాయుధ చరంగాల  
ఉరకలై పొంగింది.

ప్రజలందరూ ముందు  
కురికారు విజయలై ;  
రఃరెలూ. బిల్లెములు,  
నాటు బందూకులూ,  
రోకళ్లు, కారాల  
మూటలతో కదిలారు.  
కూల్చారు రక్కసుల ;  
గెల్చారు శత్రువుల :  
ఎంతటి మహాశక్తి !  
మృత్యువు జయించారు ;  
హాత్యను జయించారు :  
జనగామలో విజయ  
భేరి మ్రోగించారు.

## V

నూతన వసంత శర్వరి  
 దీర్ఘమైన వెన్నెల - తెరచాపల నిలవిన  
 పూతనదీ పులిన స్థలముల  
 పాతిన విజయ ధ్వజములు :-  
 గుండెల్లో ఎర్రని అభిమానం  
 తొణికిసలాడుతు ఎగిరే పతాకాలు :

భయంవంటి సమయంలో  
 మెల్లగ శ్వాసించిన శర్వరి

పచ్చని పచ్చిక బీళ్ళకు,  
 అడవి పొదల గుబురుల జీబురు  
 జీమూలాలకు, హృదయంవలె  
 శబ్దించే చీకటి - నాడులు :  
 - అసహాయత ధ్వనిస్తున్న కీచురాళ్ళు :  
 “అన్నల్లారా : ఆదుకోండి  
 ఆనందం పంచుకొండి !”

పేరిన విశ్కబ్దంలో  
 మనీభవించిన భీభత్సం  
 పతేలుమని ఒక్కసారి పగిలింది.  
 వదహారేడుల బాలుడు ;  
 పేదల శ్రమజీవుల రాజ్యానికి  
 రక్షణకై , రాత్రిజాము పహరాలో.



తన గుండెల నిండిన మూగ తలపులకు  
ప్రతిధ్వనులుగా పక పక నవ్వెను.

తుపాకి పట్టిన రెండు నెలల్లో  
పొందిన అనుభవాల భవనాలను  
పరివేషిస్తూ,  
భవనపు సోపానాలను  
ఒకటొక్కటి ఆవరోహిస్తూ,  
పేరుకున్న భీభత్సం  
దద్దరిల్ల ఫక్కున నవ్వెను.

తెలుగుతల్లి ముద్దుబిడ్డడా వీరుడు ;  
పేదల శ్రమజీవుల కన్నతండ్రి ;  
ఆంధ్రమాత దివ్యచరిత  
ప్రసవించిన ధీరగెరిల్లా ;  
తెనుగుతల్లి నోముపండి  
ప్రభవించిన వీరగెరిల్లా ;  
బాలచంద్రునకు సోదరుడట !  
రుద్రమాంబ తోబుట్టినవాడట !

సున్నితమగు కంఠధ్వనితో,  
పసిగొంతుక కంచుస్వరంతో,  
భయం పగిలి పగ మేల్కొన  
ఫక్కున నవ్వెను

ఆ నవ్వుల చప్పుడు  
చప్పున వ్యాపించిన

కొండల లోయల్లో  
పొరుషాన్ని మందిన  
కాగడాల వెలుగులు

పహారాలోని గెరిల్లా  
ప్రమాదాన్ని వసిగబెడు :

“అర్ధరాత్రి దాడులకై  
ముష్కరు లొస్తున్నారా ?”  
పహారాలోని గెరిల్లా  
అలోచనవలె మెరిసెను...

గుహలోపల కునుకుతున్న  
తోటిపులుల మేల్కొల్పెను;  
“నిద్దుర లేందోయ్ కాప్రేడ్స్ !  
పందులు చొరబడుతున్నయ్ !”

ముగ్గురు వీరగెరిల్లాల్ :  
ముగ్గురు విప్లవవీరులు  
సింహం కొదమలవలె  
కొండకొమ్ము తెగబ్రాకిరి...

‘ధణ...ధణ...ధన్’

\* \*

కీడులోక మంతరింప  
మూడు తుపాకులు పేలెను ;

\* \*

ఊరువైపు నడుస్తున్న  
శత్రువు లాశ్విక దళములు.

గురితెలియని తుపాకిగుళ్ళకు,  
చితాచితలై చిందరవందరగా  
నలుముఖాల కంగారై నవి.

కీడులోక మంతరింప  
మూడు తుపాకులు పేరెను :

‘రణ...రణ...ధన్ !’

కన్నులు చీకటి కమ్మిన  
గుర్రములు సొలోపు వట్టెను.

రోడ్డుప్రక్క త్రవ్వబడ్డ  
కందకాల బురదల్లో  
గుర్రాలూ, గూండాలూ  
కూరుకుపోయిరి.

కొండకొనను తుపాకి బారులపై  
క్షణంలోనే రై ఫిల్ ట్వాలలు  
అక్రమించి ముంచెత్తినవే !

నైజాం దుండగీడు మూకలు  
కురిపించిన రై ఫిల్ ట్వాలకు  
గెరిల్లాలు, తెలుగుతల్లి బిడ్డలు !  
గురియై బలియై వడిపోయిన వీరులు :-  
దేశంపై తరుగని అభిమానంతో  
అభిమన్యులవలె పుడమితల్లి  
ఒడిలో ఒరిగిరి.

చేతనున్న తుపాకి తూటాలన్నీ  
 సమరంలో వ్యయమైపోయినవా ?  
 నూరేడుల పచ్చని బ్రతుకంతా  
 ఉవ్విళ్ళూరి ధూళై పోయిందా ?  
 తెలుగుతల్లి పసిడికాన్ను చివరికి  
 కడుపుతోకమై మిగిలిందా ? ? ?

కాదు, కాదు.

లక్షలాది సోదర. జన క్షేమంకోసం  
 నెత్తురొడ్డి నేల కొరిగినారే !  
 అదే చాలు పదిలక్షలు.

తుది నిశ్వాసం వదిలే  
 భీతివంటి అంతిమ ఘడియల్లో  
 తమ తల్లికి తోబుట్టినవారికి  
 ఏమిచెప్పి పోయా రా వీరులు ?

మూడుకోట్ల తెలుగుల  
 వికలాంధ్ర దేశానికి  
 కడసా రొసగిన  
 విప్లవ సందేశా లేమిటి ?

“తల్లీ ఏడువకమ్మా !  
 ఈ ఉత్తగాత్రుల, గతజీవులకోసం,  
 నీ దాస్యవిఘోచన కంకణు  
 యన్నారమ్మా అన్నలు ;

తల్లీ ఏడువకమ్మా !  
 మళ్ళీ జన్మన్నది మాకుంటే

చల్లని నీ కడుపున జన్మిస్తాం :

మిమ్ముల విడిచిపెట్టి పో  
లేమయ్యా అన్నల్లారా !

మీ గుండెల్లో మండుతున్న  
పొరుషాగ్ని జ్వాలల్లో  
కలకాలం జ్వలిస్తాము.

అదుకొండి అన్నల్లారా !  
అనందం పంచుకోండి.”

మరణించిన మన తమ్ముల  
అంతరాత్మలు తెలుగుజాతి  
దేహానికి ఉక్కుకవచమై,  
రజబంధనమై, దీక్షకంకణమై,  
చిరకాలం నిలుస్తాయి :  
ప్రాణంలోపలి జ్యోతిగ  
వెలుగుతాయి.

మరణించిన మన తమ్ముల  
ఆత్మల అనందానికి  
పిడికిలి బిగించి నేడే  
పోరాటం సాగిద్దాం.

నాజీ నై జాం రాక్షస రణకార్త,  
పోలీసుల, ద్రోహుల రక్తంతో  
మన తమ్ముల ఆత్మల శాంతికి  
దోసిళ్ళతో తర్పణమిద్దాం.

## VI

రాక్షస రాజ్యంలో

నెత్తురు వెచ్చించిన బందీలకు,

వచ్చిన బందీల వారసులకు,

చైతన్య ప్రవాహమున

జీవం చిగురించినదా ?

క్యారులు వేటాడే బానిసలకు

ప్రాణం ప్రవహించినదా ?

బానిసలంతా ఒకటై

మానవులై నిలచినారు :

బందీలంతా ఒకటై

యోధులుగా వెలసినారు : :

బానిసలంతా ఒకటై

ఆయుధాలు ధరించారు :

బందీలంతా ఒకటై

అడ్డుకట్ట క్రేంచినారు : :

బానిసలూ, బందీలూ అంతా

ఒకేగొంతు వినదించారు :

“మోసపు టుచ్చుల కుట్రలు

మన గొంతుల బంధించవు ;

మన చేతుల బంధించిన గొలుసులు

మంచుబిందులై నేలవడును!”

గాధనిద్రలో కూర్చిన సింహాలన్నీ  
నేటికి జాలు దులిపి మేల్కొంచెను.

\* \* \*

అశనిపాతమ్ము వలె, బడబానలమ్ము వలె  
ముసిరిన తుఫానువలె, విరిసిన విపత్తువలె  
దానవుల దుర్గాల నధిగమిస్తోం దహో !  
ప్రజావీరులకోవ !...యోధులపటాలమ్ము!

\* \* \*

సాధారణ బానిసలే  
శిక్షితులగు నైవికులై  
క్షణంలోనె మేరువులై  
విశ్వంలో వెలుస్తారు !

సాధారణ మానవులే  
శిక్షణగల నైవికులై  
విలయ విస్ఫులింగాలై  
జగత్తులో జ్వలిస్తారు !

కర్రసాము...క త్రిసాము...  
కవాతులూ...ఎదురు దాడి...

సాధారణ బానిసలే  
సాహసులై గర్జించిరి ;

శత్రువు వ్యూహాలన్నిటి  
తొలిదెబ్బకు చిత్తుచేసి  
ఓడిస్తూ నడుస్తారు ;  
అంగలార్చి నడుస్తారు.

నిరాయుధులు సోదగులే  
నిరపరాధులు మానవులే  
చీకట్లో చీకటి వలె  
మనులుతారు ;

చీకట్లో ఎర్రని భూతాలై  
దానవులను మ్రానుల వలె  
కూలుస్తారు.

నమర భూమి  
విజయానందం వలె వనితలు !  
ఎక్కిడిన ధనస్సులై వనితలు ! !  
రక్కసులకు ప్రళయకాల కాళికలై  
భయపెట్టే నారీమతల్లులు ! ! !

యుద్ధం !... యుద్ధం ! ... యుద్ధం !  
భీభత్సం !... రణగర్జన !...

ప్రళయకాల యుంఝానిల  
ఘాతవృక్ష సమూహాలు —  
గుట్టలుగా నేలరాలు పాషాణములు

భవిష్యత్తు స్వరూపాల  
చరిత్ర గతి లిఖిస్తోంది ;  
విశ్వవాణి గొంతుకలో  
కొత్తజీర పలుకుతోంది :



“ఈ యాగం ఫలిస్తుంది;  
రాక్షస సంహారోత్సవ  
మహాక్రతువు ఫలిస్తుంది ;  
వ్రయత్నాలు ఫలిస్తాయి.

“బందిపోటు పిశాచాలు  
నశిస్తాయి ; నశిస్తాయి ;  
తెలుగుగడ్డ సుఖిస్తుంది ;  
ఈ యాగం ఫలిస్తుంది.

“తెలుగుతల్లి వసిడికాన్పు  
కొత్తవంట ధరిస్తుంది ;  
నవజీవం సుమిస్తుంది ;  
ఈ యాగం ఫలిస్తుంది.”

## VII

తెలుగుగడ్డ నడిబొడ్డున  
 విలయంవలె నిలచిన కొండలు-  
 నవ్వుతున్న నల్లని కొండలు ;  
 నల్లగొండ పరిసరప్రాంతాలకు  
 ప్రతిధ్వనులు వ్యాపించిన నవ్వులు -  
 నల్లగొండ తెల్లని నవ్వులు :  
 విజయానందంతో  
 పారవశ్య మొడ్డులోరసి  
 వకవక నవ్వుతున్న  
 నల్లని కొండలు : :

అడవులు బంజర్లు బీళ్ళు  
 ఏకంగా నమతల మొనరించిన రైతులు!  
 ఉమ్మడిగా సౌఖ్యం పండించిన రైతులు!  
 భూదేవత కన్నుల పంటలు : :

నల్లగొండ లోయల్లో  
 గుమిగూడిన పేదల  
 కూలీరైతుల సభలో  
 లక్షమంది వినదించిన కోర్కెలు :  
 ఆశల ప్రతిధ్వనించిన లోయలు : :

ప్రజారాజ్య పరిషత్తుల  
 ఎన్నుకొన్న ఘడియలు :

పందాయశీల పరిపాలన  
 వలెల్లో వెల్లివిరిసి  
 పొంగిన ఆనందం :  
 స్వేచ్ఛా వవణీవన రాజ్యాంగం  
 నెంకొల్పబడిన కుతనమయం :  
 నూతన చట్టాలకు  
 పట్టం గట్టిన పుడియలు  
 ప్రాదం పోసిన కాలం.

పుడమితల్లి వసిడివంట  
 మానవులంతా కాచుకొనే న్యాయం :  
 పుడమితల్లి బంగారు వంటలు  
 నరులంతా పోదరులై వంచుకొనే ధర్మం

కొండల లోయల్లో బయళ్ళలో  
 ఆ హోరాహోరి రణరంగంలో  
 ప్రత్యర్థుల తునుమాడే న్యాయం :  
 కత్తివంటి ప్రజావాణి న్యాయం

తెలుగుగడ్డ నడిబొడ్డున,  
 నిలచిన నల్లని కొండలు :  
 నవ్వుతున్న నల్లని కొండలు.

తమ బిడ్డలు పాలకులై  
 పరిధిలేని సంబరాల  
 పండుగ సరదాలను  
 సర్వత్రా సంతరించు సమయంలో  
 ఆనందాక్రమం చిమ్ముతు.

విరుల వాన కురీపిస్తూ,  
పకపక నవ్వుతున్న  
నల్లని కొండలు :

ఈ నవయుగ వర్షంతో  
హర్షంపొందిన కర్షకులంతా  
కోలాహలమున  
రాక్షస ఘోరకారవ చీకటి నేలను  
చీల్చిచీల్చి దున్నిన  
కిలారింపు నవ్వులు -  
నల్లగొండ తెల్లని పువ్వులు :

పరిసర ప్రాంతాలకు,  
తెలుగుల దివిసీమకు ;  
ప్రతిధ్వనులు వ్యాపించిన  
నల్లగొండ నవ్వులు :  
తెలుగుతల్లి పచరించిన  
ముత్తైపు ముగ్గులు : :  
కల్లోలం వెలిగ్రక్కిన  
తెల్లని నురగలు  
సాగర ముప్పొంగిన  
తరంగాలు : : :

# VIII

ఎగరేయ్ : ఎగరేయ్ :

ఎర్రెర్ర జెండా :

మన ఎర్ర జెండా :

సర్వజన స్వాతంత్ర్యదాతా :

సౌభాగ్య శాంతిప్రమాతా : :

మన ఎర్ర జెండా :

యువశక్తి నవశక్తి సంయుక్త దాతా :

సర్వ సమానత్వ స్థాపనోద్భూతా :

మన ఎర్రజెండా :

ఐక్యకంఠము విప్పి పలికించు జెండా :

సౌఖ్యస్థాపనకొరకు కష్టించు జెండా :

మన ఎర్రజెండా :

కష్టజీవుల కలత కడలించు జెండా :

మృష్టాన్నసిద్ధికై పోరాడుజెండా :

మన ఎర్రజెండా :

లేవోయి త్రామికా :

లేవోయి కర్షకా :

నీ జీవితాశయము

ఫలియించు సమయమ్ము

నీ జీవితాంబరము

శోభించు నమయమ్ము  
నీకోసమే, స్వర్ణ  
యుగ పృష్టితే

ఇదే కదలివచ్చెను చూడు  
అరుణోదయ జ్యోతి :  
లేవోయి రావోయి  
ఎర్రజెండా నీడ  
కిదె కదలి రావోయి :

బానిసత్వపు దిరువు చేపించు జెండా :  
మానవత్వపు తెరువు చూపించు జెండా :  
మన ఎర్రజెండా :

సర్వజన సౌభాగ్య త్రాతా :  
అభ్యుదయ శాంతిప్రదాతా :

ఎగరేయ్ : ఎగరేయ్ :  
మన ఎర్రజెండా :  
మన ఎర్రజెండా :

మరియా ప్రభంజనం





ఓహో హో మలయా

క్రాంతికీల నిలయా

ఏనాడో చికాగోలో - మాస్కోలో

ఏనాడో పారిస్లో - డెర్లినోలో

ఏనాడో మీరట్లో - క్యాన్టన్లో

కరిగిన శ్రామికవిప్లవ మహాసదులు నీలో

నీ నాడులలో, నరాలలో, ప్రవహిస్తున్నవి మలయా !

ఓహో హో మలయా !

క్రాంతికీల నిలయా !

మాక్డినాల్డు - నియంతలను, చరిత్ర

డస్టుబిన్లో పడేస్తుందిలే మలయా

ఓహో హో మలయా !

క్రాంతికీల నిలయా !

మనకాలం పేరుమీద మ్రోయించిన బంగారు గంటల

ప్రకంపనంలో కదలిన లోహపు నాలుక

లెన్నో విడిచిన చప్పుడు - కెరటమ్ములు

గింగురులను మేళమించి, మము రణరంగానికి

రమ్మని చేతులెత్తి వైగలు చేసినవే మలయా

ఓహో హో మలయా !

క్రాంతికీల నిలయా !



గడచిన దివాల గడియారంలో  
 తెగిపోయెను - మెయిన్ స్ప్రింగ్ !  
 గతకాలం - జీవిత కై వారంలో  
 శాండవమాడెను - వికృతభూతం :  
 కోలాటం పాటలతో - కోలాహల గీతులతో  
 నర్తించెను వికార మేఘం !

తన యెడీలో లాలించే సంద్రం  
 ఎత్తిన ఎన్నెన్నో గొంతులతో  
 వినిపించెను హెచ్చరికలు !

నీ వారధి హెచ్చరికలు, నీ నవ్వుల చివరికొసలు  
 మా లోపలి చెవిలో వినిపించెను పిలుపులు !

పుడమి తల్లి పొత్తికడుపు  
వాచిన దేం కారణమే !

అతుడురై అడవాళ్ళు  
నెకన్లు లెక్కించే దెందుకొరకు ?

భవిష్యత్ జాతకాల గణితం  
ఏం చెబుతోందే...?

ధరణిమాత వెన్నుబాము  
కొంకిర్లపుతోందేమే...?

బావిలేని భవిష్యత్తు - రేపులేని రేపులకై,  
నవ్వే, కుసుమించే ఆ రేపును ప్రసవించేందుకు  
భూదేవత చేదుమందు తింటోందే...

కాలం వలె మానవుడూ అమరుడు.

ఎర్రవడిన తొలివేకువ తెల్లారే లోపల  
ఉదయకాంతి హాసంలో, ఉషోమూర్తి వేషంలో,

ప్రజ్వలదై మానవుడే  
కాలంవలె ఉదయిస్తాడని  
చరిత్ర మా చెవిలో రహస్యాన్ని ఊదినదే....

భూతకాల పరిపాలకు లతిరధులూ మహారధులు,  
 భూతలోక భేతాకులు, ఊర్వజగత్కబంధులూ  
 అగాధమగు నిరాశలో కూరుకుపోయిన మనోరధులు !  
 నిశ్శబ్దంలో మునిగిన కర్ణులుగా, వికీర్ణులుగా  
 పాతల పాతాళం బెండడిలో దిగబడిపోతున్నారే !  
 అహిరావణ మహిరావణులై ఇహలోకం పరిత్యజిస్తున్నారే!!

ఉషోమూర్తి ఆమరమానవుడు  
 కాలవలె ప్రభవిస్తున్నా డల్లదిగో...

శిరదుతువు వృక్షవిలతి నలె

మౌనంగా రంగంలో

పూవుల, అకుల పర్వదళాలను రాయిస్తున్నది

ఓ మలయా మన అరివర్గం ?

తొడిమ విడిచిన నవ్వుల నువ్వుపూలు

గతకాలం మెడలో అలంకరిస్తున్నాది

ఓ మలయా మన అరివర్గం ?

అందాతనె ఈ రోజున

అచేతనంగా నిలబడిపోయింది

ఓ మలయా మన అరివర్గం ?

చీకటిలో నిలచిన నల్లని క్రీసీదల జాడలు

తమవేనవి పోల్చుకు వెనక్కి వెలిపోతున్నాది

ఓ మలయా మన అరివర్గం ?

నసంత వాహిని పురోగమించే సమయంలో

పాపం :- శిరంలా శిరంవంచి తిరోగమించక ఏం చేస్తుందే

ఓ మలయా మన అరివర్గం ?

ఓ మలయా మన అరివర్గం  
చూస్తూ చూస్తూ చస్తుందా మరి ?  
ఆలోచిస్తూ...యోచిస్తూ...  
వెనక్కి వెనక్కి నడుస్తుంది !!

ఓ మలయా మన అరివర్గం  
పునశ్చక్తి సముపార్జనకోసం  
మకరధ్వజాన్ని సేవిస్తుంది.  
అణువుల నిట్టూర్పులు విడుస్తుంది.

అవిగో

మన శత్రుజీవితపు తుహిన కణాల్...  
 అరుణోదయ ప్రభాకలిత కిరణ పరంపరలకు,  
 కుపితారుణ నేత్రజ్వాలా తోరణములకు,  
 కాలిక్రింద కాలిన రేణువులకు,  
 సుంగి, సృక్కి, ఇంకి విశీర్ణాకృతులై  
 ఉనికి విడిచి మాయమయ్యె గతంలోకి !

ఎర్ర వెలుగు విశ్వరూప సందర్శనలో  
 నిటారుగా చేవదేరి నిలచిన  
 తాళనృక్ష జాలములే  
 వలుమూలల మలనెను, పజీవ చిత్రములను !

అవిగవిగవిగో !... అంతరిక్ష మార్గంలో  
 నిప్పుల దుర్గాలై... తేజస్విగ్ధలై  
 పరిభ్రమించెను, ఖగోళ గోళమ్ములు !

భూగోళంలో

అలుముకొనెను గందరగోళం.  
 భూగోళం అట్టడుగున  
 అఖరిపౌర పర పర చిరిగెను.

ఖగోళ గోళంలో ప్రభవించెను పిడుగుల వర్షం :  
ఫెళఫెళ పెళ్ళగిలెను భీకర శబ్దం : :  
దళదిళలకు చెలరేగెను విలయద్వానం : : :

అదిగదిగో :

వినిపించెను, శంఖమోష...

నక్షత్రాలే, రథచక్రాలై

తిరునాళ్ళకు తరలిన సమూహమై

అంతరిక్ష మార్గంలో జరిపెను,

మానవ విజయోత్సవ ప్రస్థానం :



కాకీ యూనిపాం ధరించి మృత్యువు  
 కవాతు చేస్తున్నది - గబగబగబ...  
 పిస్తోల్ వలె పిపాస చెలరేగిన విరోధి  
 ప్రళయ కాండవం చేస్తున్న డణువు మీద....

లావా వలె కాలం ఆరగా  
 ప్రవహిస్తున్నది వడిగా...  
 విశీధి వల్లని క్షుత్తుక  
 తెగిపోతున్నది వడిగా...  
 వెచ్చని ఎర్రని రక్తం  
 ప్రవహిస్తున్నది వడిగా...  
 చీకటి - కుటిలో కూర్చుని  
 పల్లకాడు పల్లవి పాడే  
 దినాల్ని పయనిస్తున్నది వడిగా...  
 కాలం జలపాతం వలె  
 ప్రవహిస్తున్నది వడిగా...

కవాతుచేస్తూ విజృంభిస్తూ కదలిన మనపై న్యం  
 ఊణంలోనె గవిసెను - శత్రువు శిఖరం వడిగా..  
 పిపాసతో గర్జించిన మన పిస్తోల్ -  
 విరోధి రుధిరంతో చల్లారును - వడివడిగా...



చిరిగిన అభిమానం కన్నుకున్న నెచ్చెలి తీవితకథనం  
ఈ అంతిమ పోరాటానికి కలిగించిన దెర్రని ఉల్సాహం !

భూకామంధుల కామాంధుల హయాముహూ  
ముండామోసిన బీడుగ మారివ మజ్జే తం,  
వచ్చని వంటలకోసం గాపిల్లిన మజ్జేత్రం.  
పీడితజన శృంఖల విచ్చేదానికి కలిగించిన ఉద్రేకం !

ఆత్మలు తమ ఆకలి తీర్చుకొనే అపసరాన్ని  
గుర్తించిన గుణపాతం - నేర్పిన విజ్ఞానం  
జనహృదయంలో రగిలించిన దీ ఉజ్వలాత్తి !

బెక్ స్టయిల్ మిల్లులోని నైట్ డ్యూటీ ముగించుకొని  
పనివా దొక డింటికి చేరుకొనేసరి కల్లా  
చలిలో కొయ్యబారిపోయిన చంటివాని కశేబరం  
నేర్పిన విజ్ఞానం : ఈ మహాశక్తి ఉగ్రమూర్తి !

చెరుకుతోట బోదెలు తవ్వకున్న కూలి పారమైనకు  
తెగిపోయిన బొటనవ్రేలి వరాల రక్తం :

ఈ పోరాటానికి మూలం !

## 8

నివ్వవంటి ఆకలి కీలల్లో కాలిన  
ఎర్రని నాలుక బూడిద గాలి దుమారం,  
మరియా విప్లవం !

రెక్కలుగల వర్తమానకాలానికి ఎదురయ్యే  
దుడుకుపాట రేపుల గొంతుకలో కలిసిన గానం,  
మరియా విప్లవం !

పాటలశబ్దం చీల్చిన విశీధి విశ్చబ్దంవలె  
ఆగత కాలపు కాంతులు చీల్చిన గతకాలపు చరిత్ర తిమిరం  
మరియా విప్లవం !

ఓహో హో మరయా ।

విప్లవాగ్ని నిరయా ।

పాపిష్టులు పాలకులై మన మెదళ్ళ కల్గిన  
దళ్ళన్నీ చీలిపోయి కూలిపోయినవి నేటికి ।

గంతలు కట్టిన కన్నులతో స్మశాన లోకాలకు  
మన బ్రతుకులు వయవించుట మానెను నేటికి ।

ఎండిన పొలాల నెరియల నతికిన వానజల్లు వలె  
మన గుండెల బీటల నతికెను ఈ అమృతగమ్యం నేటికి ।

ఓహో హో మరయా ।

నిరయానిర నిరయా ।

అశియా ఆశయం : ఆగ్నేయనేత్రం ।

కలవారి శృంగార కావ్యాల భరతం,  
- జీవిత పథాలలో భీభత్స దృశ్యం.  
- నల్ల నల్లని నీడ లడుగిడిన మార్గం.

మలయా విప్లవం :

మలయా విప్లవం :

అశియా ఆశయం ; ఆగ్నేయనేత్రం.

రారాజు గాధలకు ఇదే స్వ స్తివాక్యం,  
శత్రువుల చరిత కిది అంతిమ స్కంధం.  
కాలవాహిని కిదే నూత్నఘట్టం.

మలయా ధ్యేయం :

మలయా వ్యూహం :

అశియా ఆశయం : ఆగ్నేయ నేత్రం.

గాయపడి బొబ్బలిడు బెబ్బులి పరాక్రమం.  
ఆకలికి రంతెలిడు సింహాల శ్రౌర్యం.  
వగబట్టి వెన్నంటు పర్వాల శౌర్యం.

మలయా మారుతం :

మలయా దుమారం :

అశియా ఆశయం : అగ్నేయ నేత్రం.

కొత్తజీరలు తెరచి మొరసినది కంఠం,  
కొత్త అలుగులు కూర్చి వెలిసినది బాణం,  
కొత్త రేకులు విచ్చి మెరిసినది పతాకం.

మరియా వక్త్రం !

మరియా అష్ట్రం !

అశియా ఆశయం : అగ్నేయ నేత్రం.

బావిసరి విష్ణవం - ఉత్సాహపమరం,  
క్రామికురి స్వప్నం - పోరాట పలితం,  
పీడనా రహితం - సౌజన్య జీవితం.

మరియా విష్ణవం !

మరియా విష్ణవం !







